

Мел 63.3
С-13



ФҮРАК

Мел 63.3
С-13.

ҲАЗРАТ САБОҲӢ

ҒҮРАК

(Аз силсилаи «Симоҳои ҷовид»)

Китобхона Чум	385	аб
------------------	-----	----

Душанбе
«Адиб»
2009

Мухаррир Ю. Аҳмадзода
Масаввир А. Абдуллоев



ISBN 978-99947-57-95-4

© Ҳазрат Сабоҳӣ, 2009

Истилогарони араб соли 651 шаҳри Марвро ишғол карданд. Марв ба пойгоҳи онҳо табдил ёфт. Онҳо аз ин ҷо ба Суғд ҳамлаҳои роҳзанона мекарданд. Ниҳоят дар соли 673 атрофи шаҳри Бухороро ба даст оварданд. Дар солҳои 675-677 Саид ибни Усмон бо лашкари зиёд ба Суғд ҳуҷум намуд ва хост, ки пойтахти он шаҳри Самарқандро забт намояд. Саид ибни Усмон намояндаи хилофати араб дар Хуросон буд. Лашкари ӯ ба муқобилати саҳти суғдиён дучор омад ва ба Хуросон баргашт. Дар соли 705 ба ҷои вай Қутайба ибни Муслим таъйин шуд. Қутайба дар ҳамлаи дуввуми худ Бухороро забт кард. Ишхид (подшоҳ, ҳоким)-и Суғд Тархун, ки аз ҳамлаи арабҳо ба воҳима афтада буд, бе маслиҳати асилзодагон ва бузургони кишвар ба шартномаи таслими мамлакат имзо намуд. Бузургон ва мардуми Суғд аз ин кори ӯ ба ҳашм омаданд. Онҳо ба Тархун гуфтанд:

– Тархун! Ту аз ақлу хирад бегона шудай! Ту мехохӣ, ки мамлакатро ба коми душмани аждаҳосифат бидихӣ.

Дар соли 710 бузургон ва мардуми Суғд Тархунро аз тахт сарнагун сохтанд. Ӯро чун хоину ватанфурӯш ба қатл расонданд. Ӯраки чавон, ки дар мухорибаҳо бар зидди арабҳо шӯҳрат ёфта буд, подшоҳи Суғд интиҳоб гардид. Хонадони Ӯрак бо хонаводаи афшин (ҳоким)-и Устурӯшан хешовандӣ дошт.



Кутайба ибни Муслим ба лашкари худ хоразмиён ва сугдиёни Бухороро ҳамроҳ намуд. Таассуфовар ин буд, ки нисбат ба худи арабҳо хоразмиёну сугдиёни зархарид бар зидди бародарони хеш бераҳмонатар мечангиданд. Дар

қалъаҳо ва қасрҳои Арбинҷон, Кушония, Сабизкат, Офаринкат (шаҳрҳои водии Зарафшон) ва ҳуди Самарқанд ҷангҳои шадид ба амал омаданд. Сарбозони Фарғонаву Чоч, ки ба ёрии суғдиён мешитофтанд, дар ҷанг бо арабҳо шикаст хӯрданд.

Суғдиён – пиру барно ва зану мард бар муқобили истилогарон то катраҳои охиринаи хун мечангиданд. Лашкари Қутайба аз худ ниҳоят бераҳмиро нишон медод. Хонаҳои мардумро оташ мезаду ҳуди онҳоро мекушт, қасру кӯшк ва оташкадаҳоро ғорат мекарду месӯхт.

Ғўрак дар атрофи қалъаи Афшина (наздики Боғи Баланд) ба муқобили лашкари Қутайба мечангид ва намегузошт, ки ӯ ба шаҳр дохил шавад. Сарбозони Ғўрак берун аз девори шаҳр (деворе, ки баъдтар номи Девори Қиёматро гирифтааст) беамон ва шучоатмандона корзор мекарданд. Сипоҳсолори ҷавон, ки аз кирдори Қутайбаву аскарони зархариди вай ба хашм омада буд, ба сӯи Қутайба бо қаҳру ғазаб фарёд мекард:

– Ту моро бо дасти бародарони мо мекушӣ. Агар пурзӯр бошӣ, арабҳоро муқобили ман фирист!

Қутайба ба ҷониби суғдиён бонг мезад:

– Ман барои хуни Тархун, ки тарафдори ман буд, аз самарқандиён интиқом хоҳам гирифт...

Ғӯрак эҳсос мекард, ки агар мабодо Қутайба ба шаҳр дохил шавад, тамоми мардуми онро қурбон хоҳад кард. Вай дар қалъаи Афшина бо бузургону асилзодагони Суғд машварат орошта, имзои шартномаи сулҳро бо Қутайба ибни Муслим ногузир ҳисобид. Ҳозирони машварат бо мақсади хароб нашудани шаҳру қурбон нагардидани мардуми он ба сулҳ розӣ шуданд. Қутайба Ғӯракро чун ҳокими Суғд эътироф кард, вале шарте дар миён гузошт, ки мутобиқи он Ғӯрак ва лашкари вай бояд аз шаҳр берун мешуд.

Ғӯрак ин шартро иҷро кард, вале сарбозони Қутайба ҳар замон ба шаҳри Самарқанд шабохун мезаданд, мулки мардумро ғорат намуда, қасру кӯшкҳоро хароб месохтанд. Ғӯрак дур аз Самарқанд боз қувва чамъ карда, ба қароргоҳҳои арабҳо ҳамлаҳои ногаҳонӣ меовард ва сарбозони онҳоро ба қатл мерасонд. Вай дар тӯли чанд сол арабҳоро ором нагузошт. Ниҳоят Қутайба ибни Муслим розӣ шуд, ки Ғӯрак ба Самарқанд ояд. Ӯ ба шаҳр бозгашт ва чун ишхид (подшоҳ)-и Суғд бори дигар ба тахт нишаст.

Қутайба пас аз эътирофи ҳукумати Ғӯрак ба Хуросон баргашт.

Ғӯрак дар соли 738 вафот кард. Ба ҷои ӯ писараш Турғар сарвари Суғд эълон шуд, аммо ҳамлаҳои ҳалокатбору харобиовари арабҳо дар пеш буданд.



Ҳазрат Сабоҳӣ

ҒУРАК

(Барои кӯдакони синни хурд ва синфҳои ибтидоӣ)

Мухаррири ороиш Р. Шералӣ
Мухаррири саҳифабандӣ. М. Саидова
Хуруфчини компютерӣ Р. Атоева

Ба матбаа 17.08.09 таҳвил гардид. Чопаш 03.09.09
ба имзо расид. Андозаи 60x841/16. Коғаз ва чопи офсетӣ.
Хуруфи адабӣ. Ҷузъи чопӣ 0,5. Адади нашр 3000 нусха.

Нашриёти «Адиб»-и
Вазорати фарҳанги Ҷумҳурии Тоҷикистон,
734018, ш. Душанбе, кӯчаи Н. Қаробоев, 17 а.

Дар матбааи С/И «Маҳмудҷон» чоп шудааст.
734025, ш. Душанбе, ноҳияи Рудақӣ, кӯчаи Зафар.
Тел.: 919 94 80 80

